

જામનગરમાં ભાજપ સંગઠન દ્વારા પ્રદેશ મંત્રી આશાબેન નકુમનું કરાયું સન્માન



તસવીર: સુનિલ યુગસમા

જામનગરના આશાબેન નકુમેને ગુજરાત પ્રદેશ ભાજપ સંગઠન માળખામાં મંત્રી તરીકે જવાબદારી સોંપવામાં આવી છે. પ્રદેશ ભાજપમાં જામનગરને પ્રતિનિધિત્વ મળતા જામનગર શહેર ભાજપ દ્વારા તેમનો અભિવાદન સમારોહ યોજાયો હતો. જેમાં શહેર ભાજપ અધ્યક્ષા બિનાબેન કોઠારી, કોર્પોરેટર અને સ્ટેન્ડીંગ કમિટીના પૂર્વ ચેરમેન સુભાષભાઈ જોષી, મહાનગરપાલિકાના શાસક પક્ષના નેતા આશિષભાઈ જોષી, ભાજપના કોર્પોરેટરો વિગેરેએ તેમને પુષ્પગુચ્છ અર્પણ કરી શુભેચ્છાઓ પાઠવી હતી.

સ્વામી વિવેકાનંદ સોસાયટીના ડીફોલ્ટર સભાસદને ૬ માસની સજા દંડ

જામનગર : જામનગરની સ્વામી વિવેકાનંદ કેડીટ કો.ઓપરેટીવ સોસાયટીના સભાસદ અને ડ્રોલ તાલુકાના ખારવા ગામના રહેવાસી જયદીપગર પ્રભાતગર ગોસાઈએ સોસાયટીમાંથી લોન લીધેલ હતી. આ લોન ભરપાઈ કરવા આરોપીએ ચેક આપેલ અને સોસાયટીએ ચેક બેંકમાં ડિપોઝીટ કરતા ચેક રીટર્ન થયેલ જેથી સોસાયટીના વકીલ દ્વારા કાયદેસરની નોટીસ આપવામાં આવેલ. તેમ છતાં સોસાયટીના ચેક મુજબની રકમનું લેણું ભરાયેલ ન હોય તેથી નેગોશીએબલ ઈન્સ્ટ્રુમેન્ટ એક્ટ - ૧૩૮ અન્વયે આરોપી વિરુદ્ધ ગ્રેટ સમક્ષ ફરીયાદ દાખલ કરેલ હતી અને સમન્સ મળતા આરોપી કોર્ટ સમક્ષ હાજર થયેલા હતા.

આ કેસ આગળ ચાલતા સુપ્રીમ કોર્ટના ચુકાદાઓ, ફરીયાદી પક્ષના પુરાવાઓ અને સોસાયટીના વકીલની દલીલોને ધ્યાને લઈ આ કામના આરોપીને તકરીરવાન ઠરાવવામાં આવેલ હતો અને આરોપીને ૬ માસની જેલની સજા તેમજ રકમ રૂ ૪૧,૨૭૬ નો દંડ તેમજ આરોપી ગેરહાજર હોવાથી વોરંટ ઈસ્યુ કરવા કરવાનો હુકમ કરવામાં આવેલ છે. આ કેસમાં ફરીયાદી તરફે વકીલ મિતેષભાઈ એલ.પટેલ, મણીલાલ જી.કાલસરીયા, ગૌરાંગભાઈ જી. મુજપરા, હરજીવનભાઈ એમ.ધામેલીયા, જયદીપસિંહ જાડેજા રોકાયા હતા.

થર્ટી ફર્સ્ટના દિવસે ટાઉનહોલ પાસે સાર્વજનિક રામધૂન કરી ન્યુયરનું સ્વાગત



તસવીર: સુનિલ યુગસમા

જામનગરમાં થર્ટી ફર્સ્ટ 'નાઈટ'ના ડાન્સ એન્ડ ડ્રાઈનના ગીત-સંગીતના જલસાઓના આયોજન સાથે જામનગર શહેરની મધ્યમાં ટાઉનહોલ પાસેના ચોકમાં શ્રી જયોત ગણેશ મિત્ર મંડળ અને શ્રીધન પેલેસ મિત્ર મંડળના ઉપક્રમે સુપ્રસિદ્ધ સીતારામ ધૂન મંડળના હરિભક્તોના સથવારે સાર્વજનિક રામધૂનનો કાર્યક્રમ રાત્રે ૮ થી ૧૨ વાગ્યા સુધી યોજાયો હતો અને રામનામના ભજન-કીર્તન-ધૂન સાથે વર્ષ ૨૦૨૬ નું સ્વાગત કરવામાં આવ્યું હતું. આ કાર્યક્રમમાં મોટી સંખ્યામાં લોકો જોડાયા હતાં અને ઉપસ્થિત બહેનોએ ભજન-કીર્તન સાથે રાસગરબાની રમઝટ બોલાવી હતી. સીતારામ ધૂન મંડળના ભરતભાઈ પાઠક, હિતેષભાઈ બારોટ, કોશિકભાઈ રામાવત તથા સાથી કલાકારોએ રામધૂન સાથે ભજનો રજૂ કર્યાં હતાં.

જામનગરની એમ.પી.શાહ મેડિકલ કોલેજમાં યુરોલોજી વિભાગ દ્વારા 'CME' કાર્યક્રમ યોજાયો



તસવીર: સુનિલ યુગસમા

જામનગર : જામનગરની શ્રી એમ.પી.શાહ સરકારી મેડિકલ કોલેજ ખાતે યુરોલોજી વિભાગ દ્વારા જનરલ સર્જરી રેસિડન્ટ ડોક્ટરો તથા તબીબો માટે વિશેષ શૈક્ષણિક કાર્યક્રમ (CME) નું આયોજન કરવામાં આવ્યું હતું. તારીખ ૧૪ ડિસેમ્બર, ૨૦૨૫ ના રોજ યોજાયેલા આ કાર્યક્રમનું આયોજન યુરોલોજી વિભાગના પ્રોફેસર ડૉ.ધીરેન ભુય તથા મદદનીશ પ્રાધ્યાપક ડૉ.કુશલ કપાસી દ્વારા કરવામાં આવ્યું હતું. સતત મેડિકલ એજ્યુકેશનના ભાગરૂપે આયોજિત આ સેમિનારમાં જનરલ સર્જરીના રેસિડન્ટ ડોક્ટરો, વરિષ્ઠ તબીબો તેમજ જામનગર સર્જન્સ એસોસિએશનના સભ્યોએ બહોળી સંખ્યામાં ઉત્સાહભરે ભાગ લીધો હતો.

આ CME દરમિયાન તબીબી ક્ષેત્રના મહત્વના વિષયો જેવા કે 'UROLITHIASIS' અને 'OBSTRUCTIVE ANURIA' પર ઊંડાણપૂર્વકની ચર્ચા કરવામાં આવી હતી. આ વિષયો પર ડૉ. તબીબોના જ્ઞાનવર્ધન માટે મીત બાબરિયા, ડૉ. સતીશ તથા ડૉ. પ્રિયા સિંહ દ્વારા ઉપસ્થિત તબીબોને વિસ્તૃત સમજણ અને માર્ગદર્શન પૂરું પાડવામાં આવ્યું હતું. કાર્યક્રમમાં સર્જરી દર્દીઓની વધુ સારી સેવા કરવામાં મદદ મળશે તેમ વિભાગ દ્વારા તજજ્ઞોએ ઉપસ્થિત રહીને યુવા જણાવવામાં આવ્યું હતું.

દ્વારકા જિલ્લાના તમામ મતદાન મથકો પર આજે અને આવતીકાલે ખાસ ઝુંબેશ

દ્વારકા : ભારતના ચૂંટણી આયોગ દ્વારા જાહેર કરવામાં આવેલ મતદારયાદી ખાસ સઘન સુધારણા કાર્યક્રમ-૨૦૨૬ અંતર્ગત તા.૧૧/૧૨/૨૦૨૫ના રોજ પ્રસિદ્ધ થયેલા સુધારા કાર્યક્રમ અનુસાર મતદારો આગામી તા.૧૮/૧૨/૨૦૨૬ સુધીના સમયગાળા દરમિયાન પોતાના હક્ક-દાવા અને વાંધા અરજીઓ રજૂ કરી શકશે. આ સમયગાળામાં નવા નામ ઉમેરવા માટે ફોર્મ નં. ૬, ૭ અને ૮ ભરી ૬, નામ કમી કરાવવા માટે ફોર્મ નં. ૭ અને મતદારયાદીની વિગતોમાં સુધારો કરવા માટે ફોર્મ નં. ૮ ભરી શકશે. આ ઉપરાંત, "No Mapping" કે Logical Discrepancies (તાર્કિક વિસંગતતા) ધરાવતા મતદારો પણ આ સમય દરમિયાન પોતાના આધાર પુરાવા રજૂ કરી શકશે.

આ કાર્યક્રમને વધુ વેગવંતો બનાવવા માટે આજે અને કાલે તા. ૪/૧૨/૨૦૨૬ (રવિવાર)ના રોજ દેવભૂમિ દ્વારકા જિલ્લાના તમામ મતદાન મથકો પર ખાસ ઝુંબેશ હાથ ધરવામાં આવશે. આ બંને દિવસો દરમિયાન સવારે ૧૦:૦૦ થી સાંજના ૫:૦૦ વાગ્યા સુધી તમામ ભુય લેવલ ઓફિસર (BLO) પોતાના નિર્ધારિત મતદાન મથક પર હાજર રહેશે. નાગરિકો રૂબરૂ જઈને ફોર્મ નં. ૬, ૭ અને ૮ ભરી શકશે તેમજ નો મેપિંગ અને વિસંગતતા ધરાવતા મતદારો પોતાના આધાર પુરાવા રજૂ કરી શકશે. જિલ્લા ચૂંટણી તંત્ર દ્વારા "No Mapping" કે Logical Discrepancies (તાર્કિક વિસંગતતા) ધરાવતા મતદારો પણ મતદારોની સુવિધા માટે ચૂંટણી આયોગ દ્વારા ઓનલાઈન પોર્ટલ

દ્વારકાધીશ જગતમંદિરમાં ઠાકોરજીને સુકા મેવા મનોરથ યોજાયો



તસવીર: સુનિલ યુગસમા

દ્વારકા : દ્વારકાધીશ જગતમંદિરમાં આજરોજ ઠાકોરજીને ભાવિક ભક્ત પરિવાર દ્વારા વારાદાર પૂજારીના સોજનથી ગઈકાલે સાંજે ઠાકોરજીના ઉત્થાપન દર્શન સમયે સુકા મેવા મનોરથ યોજવામાં આવ્યો હતો. શુક્રવારના ચૈત્ર વ્રગના વાદા અને શીતકાલીન શુંગાર સાથેના દિવ્ય મનોરથ દર્શન તથા મનોરથ આરતીનો બહોળી સંખ્યામાં ઉપસ્થિત ભાવિકોએ લાભ લીધો હતો. આ ઉપરાંત ઓનલાઈનના વિવિધ માધ્યમોથી દેશ વિદેશના લાખો કૃષ્ણભક્તોએ નિહાળી ભાવવિભોર બન્યાં હતાં.

જામનગરમાં સનાતનીઓ દ્વારા 'ન્યુયર કીર્તન નાઈટ' નામક ધાર્મિક કાર્યક્રમ સાથે ઉજવણી



તસવીર: સુનિલ યુગસમા

જામનગર : જામનગર શહેરમાં ગઈકાલે અંજુ ગિરી તથા હિરેન પરમાર નામના સનાતનીઓ દ્વારા શહેરમાં વસવાટ કરતા સનાતનીઓ માટે એક વિશેષ પ્રકારના કીર્તનનું આયોજન કરવામાં આવ્યું હતું.

જામનગરના ભાનુ પાર્ટી પ્લોટમાં યોજાયેલા આ ધાર્મિકતા સભર કાર્યક્રમમાં ૭૦૦ થી વધુ સનાતનીઓ ઉપસ્થિત રહ્યા હતા, અને તમામને વિનામૂલ્ય પ્રવેશ અપાયો હતો.

જ્યાં ભગવાન શ્રીરામના ભજનો ગવાયા હતા, જ્યારે બાલ હનુમાન મંદિર સાથે જોડાયેલી રામધુન ભજન ની ટીમ દ્વારા સુંદરકાંડના પાઠ, હનુમાન ચાલીસા સહિતનું પઠન કરવામાં આવ્યું હતું, અને સ્થળ પર મયુર ગોસાઈ નામના વ્યક્તિ દ્વારા વિશાળ કદના હનુમાનજીની પહેરવેશ સાથેની કૃતિ તૈયાર કરવામાં આવી હતી, અને હનુમાન ચાલીસા માં ઝુમ્યા હતા, જેઓની સાથે સમગ્ર સનાતનીઓ જોડાયા હતા, અને એકી સાથે હનુમાન ચાલીસા નું પઠન કર્યું હતું.

આ ધાર્મિકતા સભર કાર્યક્રમમાં જામનગરના ઈસ્કોન ની ટીમ પણ જોડાઈ હતી, અને કૃષ્ણ ભજનો વગેરે ગવાયા હતા. જેમાં પણ સર્વેએ ખૂબ જ સાથ આપ્યો હતો, અને સંપૂર્ણપણે ધાર્મિકતા સભર વાતાવરણમાં નવા વર્ષને વેલકમ કરવામાં આવ્યું હતું.

૭૮-જામનગર વિધાનસભા વિસ્તારમાં એક દિવસ માટે વૈકલ્પિક મતદાન મથકોની વ્યવસ્થા કરાઈ

જામનગર : ભારતના ચૂંટણી પંચ, નવી દિલ્હીની સુચના અનુસાર તા.૧૧/૧૨/૨૦૨૬ને લાયકાતની તારીખ તરીકે આધારે ફોટાવાળી મતદારયાદીની ખાસ સઘન સુધારણા (Special Intensive Revision) કાર્યક્રમ તા.૨૮/૧૦/૨૦૨૫ થી ચાલુ છે. મતદારયાદીમાં સ્થળાંતર થયેલ, એકથી વધુ જગ્યાએ નોંધાયેલા મતદારો, તેમજ મૃત વ્યક્તિઓના નામ દૂર કરવા આ અભિયાન અમલમાં છે. અધિક મુખ્ય નિર્વાચન અધિકારી, ગુજરાત રાજ્યના તા.૦૮/૧૧/૨૦૨૫ના પત્ર અનુસાર પછાત તથા વિસ્થાપિત વિસ્તારોના મતદારો મતદારયાદી સુધારણા કાર્યક્રમથી વંચિત ન રહે તે હેતુથી વિશેષ પગલાં લેવામાં આવી રહ્યા છે.

આ અનુસંધાને, તા.૦૪/૦૧/૨૦૨૬ (રવિવાર)ના રોજ ૭૮-જામનગર (ઉત્તર) વિધાનસભા મતદાર વિભાગના કેટલાક મતદાન મથકો ખાતે સ્પર્ધાત્મક પ્રક્રિયાઓના કેન્દ્રો આવેલ હોવાથી કાયદે અને વ્યવસ્થા જળવાઈ રહે તે હેતુથી તે એક દિવસ માટે નીચે મુજબ વૈકલ્પિક મતદાન મથકોની વ્યવસ્થા કરવામાં આવી છે.

શિશુવિહાર હિન્દી હાઈસ્કૂલનું વૈકલ્પિક મતદાન મથક પ્રવીણ નર્મ્બેરામ મહેતા સરકારી પ્રાથમિક શાળા, પોલીસ હેડક્વાર્ટર્સ નજીક, જામનગર રહેશે. જી.એ. મહેતા કન્યા વિદ્યાલય અને ભવન્સ શ્રી એ.કે. દોશી વિદ્યાલયનું વૈકલ્પિક મતદાન મથક શ્રી ડી.કે.વી. આર્ટ્સ એન્ડ સાયન્સ કોલેજ, જામનગર રહેશે. શ્રી ડી.એસ.ગોજ્યા વિદ્યાલયનું વૈકલ્પિક મતદાન મથક શ્રી ડી.એસ. ગોજ્યા હોસ્ટેલ બિલ્ડિંગ, જામનગર રહેશે. શ્રી સત્યસાઈ વિદ્યાલયનું વૈકલ્પિક મતદાન મથક મામલતદાર કચેરી (સિટી), સેવા સદન, સરુ સેક્શન રોડ, જામનગર રહેશે. એક દિવસ દરમિયાન મતદારોએ પોતાના સંબંધિત વૈકલ્પિક મતદાન મથકનો ઉપયોગ કરવા અને ચૂંટણી પ્રક્રિયામાં સહયોગ ૭૮-જામનગર (ઉત્તર) વિધાનસભા મતદાર વિભાગના મતદાર નોંધણી અધિકારીની યાદીમાં જણાવવામાં આવ્યું છે.

જામનગરમાં લેઉઆ પટેલના જ્ઞાતિ ભોજન માટે ચાલતી તૈયારીને આપતો આખરી ઓપ

જામનગર : જામનગરમાં લેઉવા પટેલ સેવા સમાજ ખાતે કાલે સાંજે ૪ વાગ્યે જ્ઞાતિ સમુહ ભોજનના કાર્યક્રમની તડામાર તૈયારીઓ હેલ્વા ઘણાં દિવસોથી ચાલી રહી છે. આજે સવારથી આ તમામ તૈયારીઓને આખરી ઓપ આપવામાં આવી રહ્યો છે.

જામનગરના રણજીતનગર ખાતે આવેલા લેઉવા પટેલ સેવા સમાજ ખાતે આવતીકાલે રવિવારે સાંજે ચાર વાગ્યે જ્ઞાતિ સમુહભોજનનું વિશાળ આયોજન કરવામાં આવ્યું છે. અંદાજે સવા ગોઠવવામાં આવી છે. આ ઉપરાંત વિશાળ સંખ્યામાં જ્ઞાતિજનો ઉપસ્થિત રહેવાના હોય, છેલ્લા ૩૬ કલાકથી ભોજન સામગ્રીઓના નિર્માણ માટે રસોડા વિભાગમાં અંદાજે ૧૧૦થી વધુ રસોયા ની ટીમ અને સ્વયંસેવકો ભોજન માટેની તડામાર તૈયારીઓ કરી રહ્યા છે.

જેમાં લેઉવા પટેલ સેવા સમાજના પ્રમુખ મનસુખભાઈ રાબડીયા અને સમાજના હોદ્દેદારો તેમજ કારોબારી સમિતિના સભ્યો અને કાર્યકર્તા સ્વયંસેવકો જહેમત ઉઠાવી રહ્યા છે.



તસવીર: સુનિલ યુગસમા

અવસાન નોંધ

જામનગર : ચંદ્રકાંત દીપચંદ મહેતા (ઉ.વ.૮૭) તે અનુચાબેન (અસ્મિતાબેન)ના પતિ તથા ડૉ. સીમાબેન સુકેતુભાઈ શાહ (ગાંધીનગર) અને મીરાબેન પારસભાઈ ગવેરી (વડોદરા)ના પિતાનું તા. ૧૧ે ગુરુવારના રોજ અવસાન થયું છે. સદ્ગતની પ્રાર્થના આજે તા. ૩ને શનિવારે સાંજે ૪ થી ૫ કલાકે તંબોલી વાડી, નાગનાથ ગેટ, જામનગર ખાતે ભાઈઓ તથા બહેનો માટે રાખેલ છે.

હેપ્પી બર્થ-ડે

જામનગર લેઉવા પટેલ સમાજનાં પ્રમુખ અને જય કેબલનાં મનસુખભાઈ રાબડીયાનો જન્મદિવસ

વિદ્યાર્થીકાળથી જ વિદ્યાર્થીઓનાં પ્રશ્નો અંગે જાગૃત રહી અખીલ ભારતીય વિદ્યાર્થી પરિષદનાં પ્રદેશ સહમંત્રી તરીકે જવાબદારી સંભાળેલ હતી. અખીલ ભારતીય વિદ્યાર્થી પરિષદ દ્વારા ૧૯૮૦ માં કરવામાં આવેલ કારમીર બચાવો કાર્યક્રમમાં ગુજરાતનું નેતૃત્વ કર્યું હતું. આ સાથે રાષ્ટ્રીય સ્વયંમ સેવક સંઘ, વિશ્વ હિન્દુ પરિષદ, બજરંગ દળ, અને ભારતીય જનતા પાર્ટી યુવા મોરચામાં બે ટર્મ જિલ્લા મહામંત્રી તથા બે ટર્મ જિલ્લા પ્રમુખ તરીકે, રોટરેક્ટ ક્લબ જામનગરનાં ફાઉન્ડર પ્રેસિડેન્ટ તથા રોટરી ઈન્ટરનેશનલ ક્લબ માં પણ ઘણા વર્ષો સુધી સક્રિય પણે કાર્ય કર્યું હતું. જામનગર શહેર જિલ્લામાં દુરદર્શન કેન્દ્ર ન હોવાથી કેબલ નેટવર્ક દ્વારા કેબલ ટીવી નો ૧૯૮૭ માં સૌ પ્રથમ પાયા નાખ્યો હતો અને કેબલ ટીવી મારફત ઈલેક્ટ્રોનિક્સ મીડીયામાં સ્થાનીક સમાચાર ૧૯૮૮ થી સરૂ કરી ગુજરાતમાં ઈલેક્ટ્રોનિક્સ મીડીયામાં પત્રકાર તરીકે સૌ-પ્રથમ માન્યતા મેળવવાનું બહુમાન પણ મેળવ્યું હતું. બદલાતી જતી ટેકનોલોજીનાં જમાનામાં તાલથી તાલ મેળવી સમયની માંગ મુજબ વ્યવસ્થાનો વિકાસ કરતા આજે જ્યારે કેબલ નેટવર્કમાં મલ્ટીનેશનલ કંપનીઓ વ્યવસાય કરી રહી છે ત્યારે જય કેબલનાં સ્વતંત્ર આધુનિક કન્ટ્રોલરૂમ દ્વારા જિલ્લાનાં મહત્તમ સ્થાનો પર ચેનલોનું પ્રસારન લોકો સુધી પહોંચાડી રહ્યા છે. ૨૦૧૮ થી જામનગર શહેર જિલ્લામાં અંદાજીત અઢી લાખથી વધુ વસ્તી ધરાવતા લેઉવા પટેલ જ્ઞાતિનાં સૌથી નાની વયે પ્રમુખ તરીકે તથા જામનગર જિલ્લા ખોડવામ સમાધાન પંચનાં અધ્યક્ષ અને સેવાકીય પ્રવૃત્તિઓમાં હંમેશા મોખરે રહેતી શ્રી આણંદાબા સેવા સંસ્થા સંચાલીત શ્રી આણંદાબાવા અનાથાલય તેમજ શ્રી આણંદાબાવા મહિલા વૃધાશ્રમ તથા શ્રી રામ મુક્તબાર વિદ્યાવિહાર ટ્રસ્ટનાં ટ્રસ્ટી તરીકે સેવા આપી રહ્યા છે. મો. ૯૮૨૪૨ ૬૪૪૪૪.

